

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം. 2190	04.11.2019 ൽ മറുപടി
ട്രാൻസ്ജെൻഡർ ക്ഷേമത്തിനായുള്ള മഴവില്ല് പദ്ധതി	
ചോദ്യം	മറുപടി
ശ്രീ.കെ.എം.ഷാജി	ശ്രീമതി കെ.കെ.ശൈലജ ടീച്ചർ (ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പു മന്ത്രി)
എ) ട്രാൻസ്ജെൻഡർ വിഭാഗത്തിന്റെ ക്ഷേമത്തിനായുള്ള മഴവില്ല് എന്ന പദ്ധതിയുടെ നിലവിലെ പുരോഗതി വ്യക്തമാക്കാമോ;	എ) സമൂഹത്തിലെ പാർശ്വവൽക്കരിക്കപ്പെട്ട വിഭാഗമായ ട്രാൻസ്ജെൻഡർ വ്യക്തികളുടെ സർവ്വതോമുഖമായ പുരോഗതിയ്ക്കായുള്ള സാമൂഹ്യ നീതി വകുപ്പിന്റെ വിവിധ ക്ഷേമ പദ്ധതികൾ ഏകോപിപ്പിച്ചുകൊണ്ടുള്ള ഒരു അന്വേഷണ സ്മിമാണ് മഴവില്ല് പദ്ധതി. പ്രസ്തുത പദ്ധതിയുടെ നിലവിലെ പുരോഗതി സംബന്ധിച്ച് വിവരം ചുവടെ ചേർക്കുന്നു. ട്രാൻസ്ജെൻഡർ വ്യക്തികൾക്ക് തങ്ങളുടെ സ്വത്വം വെളിപ്പെടുത്തുന്നതിനായി യാതൊരു രേഖയും നിലവിലില്ലാത്ത സാഹചര്യത്തിൽ സർക്കാർ ഇടപെട്ടുകൊണ്ട് വകുപ്പ് മുഖേന തിരിച്ചറിയൽ കാർഡ് നൽകുന്ന പദ്ധതി ആരംഭിക്കുകയും ഓൺലൈൻ സംവിധാനം മുഖേന നിലവിൽ നാനൂറോളം പേർക്ക് തിരിച്ചറിയൽ കാർഡ് വിതരണം ചെയ്യുകയും ചെയ്തിട്ടുണ്ട്. പാതി വഴിയിൽ വിദ്യാഭ്യാസം ഉപേക്ഷിക്കേണ്ടി വന്ന മുഴുവൻ ട്രാൻസ്ജെൻഡർ വ്യക്തികൾക്കും തുടർവിദ്യാഭ്യാസം സാധ്യമാക്കുന്നതിനായി കേരള സംസ്ഥാന സാക്ഷരത മിഷൻ അതോറിറ്റി മുഖേന സമന്വയ തുടർവിദ്യാഭ്യാസ പദ്ധതി നടപ്പിലാക്കി വരുന്നു. അടിസ്ഥാന സാക്ഷരത, നാലാംതരം, ഏഴാം തരം, പത്താം തരം, പന്ത്രണ്ടാം തരം

	എന്നീ വിദ്യാഭ്യാസ പദ്ധതികൾ ആണ് നടപ്പിലാക്കിയിട്ടുള്ളത്. കൂടാതെ നിലവിൽ സ്കൂളുകളിൽ/കോളേജുകളിൽ പഠനം നടത്തിക്കൊണ്ടിരിക്കുന്ന ട്രാൻസ്ജെൻഡർ വ്യക്തികൾക്ക് വിദ്യാഭ്യാസ സ്കോളർഷിപ്പ് നൽകി വരുന്നു. ട്രാൻസ്ജെൻഡർ വിഭാഗത്തിനായി നിലവിൽ ഹോസ്റ്റൽ സൗകര്യം ലഭ്യമല്ലാത്ത സാഹചര്യത്തിലും ഭൂരിഭാഗം വ്യക്തികളും കുടുംബങ്ങളിൽ നിന്ന് പുറന്തള്ളപ്പെട്ടതിനാലും അത്തരം വിദ്യാർത്ഥികൾക്ക് താമസിക്കുന്ന സ്ഥലത്തെ വാടക നൽകുന്നതിനായി ഹോസ്റ്റൽ ഫീസായി ധനസഹായം നൽകുന്ന പദ്ധതി വിജയകരമായി നടപ്പാക്കി വരുന്നു. ഈ സമൂഹത്തിന്റെ തൊഴിൽ മേഖലയിലെ പിന്നോക്കാവസ്ഥ കാരണം സമൂഹം അംഗീകരിക്കാത്ത പല തൊഴിലുകളും ചെയ്യേണ്ടി വരുന്നവർക്ക് HIV ഉൾപ്പെടെ പല ആരോഗ്യപ്രശ്നങ്ങളും കണ്ടു വരുന്നുണ്ട്. ഈ സാഹചര്യത്തിൽ HIV വിമുക്തമായ ഒരു സമൂഹം കെട്ടിപ്പടുക്കുക എന്ന ലക്ഷ്യത്തോടെ സാമൂഹ്യ ക്ഷേമ ബോർഡ് വഴി തിരുവനന്തപുരത്ത് എച്ച്.ഐ.വി സീറോ സർവ്വൈലൻസ് സെന്റർ എന്ന പദ്ധതി നടപ്പിലാക്കിയിട്ടുണ്ട്. എറണാകുളം, കാസർഗോഡ് ജില്ലകളിൽ കൂടി പദ്ധതി ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ട്. ലിംഗമാറ്റ ശസ്ത്രക്രിയയ്ക്ക് വിധേയരായ ട്രാൻസ്ജെൻഡർ വ്യക്തികൾക്ക് പരമാവധി രണ്ടു ലക്ഷം രൂപ വീതം ധനസഹായം നൽകി വരുന്ന പദ്ധതി വകുപ്പ് നടപ്പാക്കി വരുന്നു. എസ്.ആർ.എസ് (ലിംഗമാറ്റ ശസ്ത്രക്രിയ) കഴിഞ്ഞ ട്രാൻസ്ജെൻഡർ വ്യക്തികൾക്ക്
--	---

പോഷകാഹാരത്തിനും തുടർ ചികിത്സയ്ക്കും സാമ്പത്തിക സഹായം നൽകുന്ന പദ്ധതിയും അനുബന്ധമായി നടപ്പാക്കി വരുന്നു. ക്രൈസ്തവസഭയിൽ അകപ്പെടുന്ന/ എസ്.ആർ.എസ് സർജ്ജറിയ്ക്കു വിധേയരായ ട്രാൻസ്ജെൻഡർ വ്യക്തികൾക്ക് കെയർ ഹോം/ ഷോർട്ട് സ്റ്റേ ഹോമുകൾ ആരംഭിക്കുന്ന പദ്ധതി പ്രകാരം സംസ്ഥാനത്ത് നിലവിൽ 5 ഹോമുകൾ ആരംഭിക്കുന്നതിനുള്ള നടപടികൾ പൂർത്തിയായിട്ടുണ്ട്. ഇതിൽ 2 ഹോമുകൾ (തിരുവനന്തപുരം, എറണാകുളം) പൂർണ്ണതോതിൽ പ്രവർത്തനം ആരംഭിച്ചിട്ടുണ്ട്. നിയമപരമായി വിവാഹം ചെയ്ത ട്രാൻസ്ജെൻഡർ ദമ്പതികൾക്ക് വിവാഹാധനസഹായം നൽകുന്ന പദ്ധതി വകുപ്പിൽ നടപ്പിലാക്കി വരുന്നുണ്ട്.

കൂടാതെ, അതിജീവനത്തിനു ട്രാൻസ്ജെൻഡർ സമൂഹത്തിനെ പ്രാപ്തരാക്കുന്നതിനായി സംരംഭകത്വ വികസന പരിശീലനത്തിന് പദ്ധതി, ബ്യൂട്ടിഷൻ പരിശീലന പദ്ധതി, തയ്യൽ മെഷീൻ വിതരണം ചെയ്യുന്ന പദ്ധതി, സ്വന്തമായി തൊഴിൽ കണ്ടെത്തുന്നതിനുള്ള സാമ്പത്തിക സഹായം അനുവദിച്ചുകൊണ്ടുള്ള സ്വയം തൊഴിൽ ധനസഹായ പദ്ധതി, ട്രാൻസ്ജെൻഡർ വ്യക്തികൾക്ക് വ്യക്തിപരമായോ, സംഘം ചേർന്നോ തൊഴിൽ സംരംഭം തുടങ്ങുന്നതിനായി വനിതാ വികസന കോർപ്പറേഷൻ വഴി സ്വയം തൊഴിലിനുള്ള വായ്പ പദ്ധതി, സംസ്ഥാനത്തെ ട്രാൻസ്ജെൻഡർ വ്യക്തികൾക്ക് സ്വയം തൊഴിൽ കണ്ടെത്തി ഉപജീവനമാർഗ്ഗം കണ്ടെത്തുന്നതിനായി ഡ്രൈവിംഗ് പരിശീലനം നൽകുന്ന പദ്ധതി എന്നിവ വിജയകരമായി നടപ്പിലാക്കി വരുന്നു.

	സംസ്ഥാനത്താകമാനം പോലീസ് ഉദ്യോഗസ്ഥരെയും സർക്കാർ ജീവനക്കാരെയും അധ്യാപകരെയും കുടുംബശ്രീ പ്രവർത്തകരെയും ഉൾപ്പെടുത്തി ബോധവൽക്കരണ പരിപാടികൾ ജില്ലാതലത്തിൽ നടന്നു വരുന്നു. സംസ്ഥാനത്ത് സാമൂഹ്യനീതി വകുപ്പിന്റെ മേൽനോട്ടത്തിൽ 24 X 7 ട്രാൻസ്ജെൻഡർ ഹെൽപ്പ് ലൈൻ ആരംഭിച്ചിട്ടുണ്ട്. ട്രാൻസ്ജെൻഡർ വ്യക്തികളുടെ കലാപരമായ കഴിവുകൾ പരിപോഷിപ്പിക്കുന്നതിനു വേണ്ടി വകുപ്പ് മുഖേന സംസ്ഥാന ട്രാൻസ്ജെൻഡർ കലോത്സവം നടത്തുന്നതിന് തീരുമാനം കൈക്കൊള്ളുകയും വർണ്ണപ്പകിട്ട് 2019 എന്ന പേരിൽ 2019 നവംബർ 8, 9 തീയതികളിൽ ആയത് സംഘടിപ്പിക്കുന്നതിനുള്ള നടപടികൾ പുരോഗമിച്ചു വരികയും ചെയ്യുന്നു. ഭരണഘടനാ മൂല്യങ്ങൾ ഉയർത്തിപ്പിടിച്ചു ജീവിക്കാൻ എല്ലാ വിഭാഗം മനുഷ്യർക്കും ഒരു പോലെയുള്ള അവകാശമാണുള്ളത് എന്ന പൊതുബോധത്തെ കൂടുതൽ ജനങ്ങളിലേക്ക് എത്തിക്കുന്നതിന്റെ ഭാഗമായി അഡ്വക്കസി ക്യാമ്പയിൻ C-dit മുഖേന നടത്തുന്നതിനുള്ള നടപടികൾ പൂർത്തീകരിച്ചിട്ടുണ്ട്. കൂടാതെ മഴവില്ല് പദ്ധതി കൂടുതൽ കാര്യക്ഷമമായി ഗുണഭോക്താക്കളിലെത്തിക്കുന്നതിനായി ട്രാൻസ്ജെൻഡർ വിഭാഗക്കാരെ ഉൾപ്പെടുത്തി രൂപീകരിച്ചിട്ടുള്ള ട്രാൻസ്ജെൻഡർ സെൽ സാമൂഹ്യനീതി ഡയറക്ടറേറ്റിൽ പ്രവർത്തിച്ചുവരികയും ചെയ്യുന്നു.
ബി) നിലവിൽ ഈ പദ്ധതിയുടെ ഗുണഭോക്താക്കൾ എത്രയാണെന്നും ഇനി എത്രപേരെ ഇതിൽ ഉൾപ്പെടുത്താനുണ്ടെന്നും അറിയിക്കാമോ;	ബി) നിലവിൽ ഏകദേശം 380 ഗുണഭോക്താക്കളാണ് ഈ പദ്ധതിയിൽ ഉൾപ്പെട്ടിട്ടുള്ളത്. ട്രാൻസ്ജെൻഡർ ഐ.ഡി കാർഡുള്ള വ്യക്തികളെ അവരുടെ അപേക്ഷയുടെയും അർഹതയുടെയും അടിസ്ഥാന-

	ത്തിലാണ് മഴവില്ല് പദ്ധതിയിൽ ഉൾപ്പെടുത്തി വരുന്നത്. തിരിച്ചറിയൽ കാർഡ് ലഭിച്ചിട്ടില്ലാത്ത വിദ്യാർത്ഥികളായവർക്കും ട്രാൻസ്ജെൻഡർ വ്യക്തിയാണെന്നുള്ള സെൽഫ് ഡിക്ലറേഷന്റെ അടിസ്ഥാനത്തിൽ സ്കോളർഷിപ്പ്, ഹോസ്റ്റൽ സൗകര്യത്തിനുള്ള ധനസഹായം എന്നിവ അനുവദിച്ചുവരുന്നു. വകുപ്പ് നടപ്പാക്കി വരുന്ന ക്ഷേമപദ്ധതികളുടെ ഫലമായി സ്വന്തം വെളിപ്പെടുത്തി തിരിച്ചറിയൽ കാർഡ് നേടുന്നതിന് ധാരാളം പേർ മുന്നോട്ടു വരുന്നുണ്ട്. ടിയാളുകളെയും കൂടി ഉൾപ്പെടുത്തി സംസ്ഥാനത്തെ മുഴുവൻ ട്രാൻസ്ജെൻഡർ വ്യക്തികളെയും പദ്ധതിയ്ക്കു കീഴിൽ കൊണ്ടു വരിക എന്നതാണ് വകുപ്പിന്റെ ലക്ഷ്യം.
സി) പ്രസ്തുത പദ്ധതിയിലൂടെ നൽകുന്ന തൊഴിൽ പരിശീലനങ്ങളേതെല്ലാമാണെന്ന് വ്യക്തമാക്കുമോ; ഇത് വിപുലീകരിക്കുന്നതിന് നടപടി സ്വീകരിക്കുമോ;	സി) അതിജീവനത്തിനു ട്രാൻസ്ജെൻഡർ സമൂഹത്തിനെ പ്രാപ്തരാക്കുന്നതിനായി സംരംഭകത്വ വികസന പരിശീലനത്തിന് പദ്ധതി, ബ്യൂട്ടിഷൻ പരിശീലന പദ്ധതി, തയ്യൽ മെഷീൻ വിതരണം ചെയ്യുന്ന പദ്ധതി, സ്വന്തമായി തൊഴിൽ കണ്ടെത്തുന്നതിനുള്ള സാമ്പത്തിക സഹായം അനുവദിച്ചുകൊണ്ടുള്ള സ്വയം തൊഴിൽ ധനസഹായ പദ്ധതി, ട്രാൻസ്ജെൻഡർ വ്യക്തികൾക്ക് വ്യക്തിപരമായോ, സംഘം ചേർന്നോ തൊഴിൽ സംരംഭം തുടങ്ങുന്നതിനായി വനിതാ വികസന കോർപ്പറേഷൻ വഴി സ്വയം തൊഴിലിനുള്ള വായ്പ പദ്ധതി, സംസ്ഥാനത്തെ ട്രാൻസ്ജെൻഡർ വ്യക്തികൾക്ക് സ്വയം തൊഴിൽ കണ്ടെത്തി ഉപജീവനമാർഗ്ഗം കണ്ടെത്തുന്നതിനായി ഡ്രൈവിംഗ് പരിശീലനം നൽകുന്ന പദ്ധതി എന്നിവ വിജയകരമായി നടപ്പിലാക്കി വരുന്നു.

	സംസ്ഥാനത്തെ ട്രാൻസ്ജെൻഡർ സമൂഹത്തിനു സ്ത്രീകൾക്കും പുരുഷന്മാർക്കും ഒപ്പം തുല്യമായ അവസരങ്ങളും അവകാശങ്ങളും ഉറപ്പാക്കുക എന്ന ലക്ഷ്യം മുൻനിർത്തി അതിജീവനത്തിനു ഇവരെ പ്രാപ്തരാക്കുന്നതിനായി വിവിധ സ്കീൽ ഡവലപ്മെന്റ് പ്രോഗ്രാമുകൾ നടത്തുന്നതിനുള്ള നടപടി സ്വീകരിച്ചു വരുന്നു.
ഡി) ട്രാൻസ്ജെൻഡർ വിഭാഗത്തിന്റെ ഉന്നതിയ്ക്കായി സർക്കാർ ഇടപെടൽ ശക്തമാക്കുമോ എന്നറിയിക്കുമോ?	ഡി) ട്രാൻസ്ജെൻഡർ വിഭാഗത്തിന്റെ ഉന്നതിയ്ക്കായി ട്രാൻസ്ജെൻഡർ പോളിസി കൂടുതൽ കാര്യക്ഷമമായി നടപ്പാക്കുന്നതിനും ടി വിഭാഗക്കാരുടെ സാമൂഹിക പുനരധിവാസം ഉറപ്പാക്കുന്നതിനുള്ള ശക്തമായ ഇടപെടൽ സർക്കാർ തലത്തിൽ സ്വീകരിച്ചുവരുന്നുണ്ട്.



സെക്ഷൻ ഓഫീസർ